

අධ්‍යයන පොදු සහතික පත්‍ර (උසස් පෙළ) විභාගය, 2002 අප්‍රේල්
General Certificate of Education (Adv. Level) Examination, April 2002

ජීව විද්‍යාව I/පැ දෙකයි
Biology I/Two hours

- වැදගත් : *
- * උත්තර පත්‍රයේ නියමිත ස්ථානයේ ඔබේ විභාග අංකය ලියන්න. ඉන්පසු ඒ අසල ම පහළින් ඇති අංක සහිත කොටුවේ ද අදාළ ලෙස අංක අදුරු කිරීමෙන් විභාග අංකය දක්වන්න.
 - * උත්තර පත්‍රයේ පිටුපස දී ඇති අනෙක් උපදෙස් ද සැලකිල්ලෙන් කියවන්න.
 - * මෙම පත්‍රයේ ප්‍රශ්න සියල්ලට ම පිළිතුරු සැපයිය යුතු ය.

එක් එක් ප්‍රශ්නයට ප්‍රතිචාර පහක් ඇති නමුදු නිවැරදි වන්නේ ඉන් එකක් පමණි. ප්‍රශ්නයට හොඳ ම පිළිතුර හැටියට ඔබ එක් ප්‍රතිචාරයක් තෝරා ගත් පසු එය උත්තර පත්‍රයේ දැක්වෙන උපදෙස් පරිදි ලකුණු කරන්න. වඩා පහසු ප්‍රශ්නවලට පළමුවෙන් පිළිතුරු සපයන්න. කිසියම් ප්‍රශ්නයක් අපහසු බව හැඟුනහොත් එය මඟ හැර ඉදිරියට ගොස් කාලය ඉතිරි ව තිබෙනම් නැවතත් එය සලකා බලන්න.

01. සජීවී පදාර්ථයේ වඩාත් ම බහුල රසායනික මූලද්‍රව්‍ය හතර නම්,

(1) C, H, O සහ P ය.	(2) C, H, O සහ N ය.	(3) C, H, N සහ P ය.
(4) C, H, O සහ S ය.	(5) C, H, O සහ Ca ය.	

02. සජීවී සෛල තුළ සිදුවන පහත සඳහන් ජෛවරසායනික පරිවර්තන අතරින් සංවෘත්තීය ප්‍රතික්‍රියාවකට නිදසුනක් වනුයේ කුමක් ද?

(1) පිෂ්ටය, ග්ලූකෝස්වලට පරිවර්තනය කිරීම.	(2) ප්‍රෝටීන, ඩයිපෙප්ටයිඩවලට පරිවර්තනය කිරීම.
(3) ඇමයිනෝ අම්ල, ප්‍රෝටීනවලට පරිවර්තනය කිරීම.	(5) මේද, මේද අම්ලවලට පරිවර්තනය කිරීම.
(5) ග්ලූකෝස්, කාබන් ඩයොක්සයිඩ්වලට සහ ජලයට පරිවර්තනය කිරීම.	

03. පහත සඳහන් ප්‍රකාශ අතරින් ප්‍රභාසංශ්ලේෂණය පිළිබඳව නිවැරදි වන්නේ කුමක් ද?

(1) ඔක්සිජන් නිපදවෙනුයේ ආලෝක ප්‍රතික්‍රියාවේ ප්‍රභාපද්ධති II දී ය.
(2) හරිතලවයේ පංජර කණිකාවල දී කාබන් ඩයොක්සයිඩ් තීර කරනු ලැබේ.
(3) ආලෝක ප්‍රතික්‍රියාවේ ප්‍රභාපද්ධති I දී ATP නිපද වේ.
(4) ආලෝක ප්‍රතික්‍රියාවේ ප්‍රභාපද්ධති II දී NADPH සහ H ⁺ නිපද වේ.
(5) ආලෝක ප්‍රතික්‍රියාව සිදු වනුයේ හරිතලවයේ පංජරයේ දී ය.

● අංක 04 සහ 05 දරන ප්‍රශ්න පහත සඳහන් පරීක්ෂණ සහ ඒවායේ නිරීක්ෂණ මත පදනම් වී ඇත.

පරීක්ෂාව	X ද්‍රාවණය	Y ද්‍රාවණය
පේලිං පරීක්ෂාව	ගඩොල් රතු පැහැති අවක්ෂේපයක් ලැබුණි.	වර්ණය වෙනස් නොවී ය.
අයඩීන් පරීක්ෂාව	තද නිල් පැහැයක් ලැබුණි.	තද නිල් පැහැයක් ලැබුණි.
බයිසුෆේට් පරීක්ෂාව	වර්ණය වෙනස් නොවී ය.	දම් පැහැයක් ලැබුණි.

04. ඉහත නිරීක්ෂණ අනුව නිගමනය කළ හැක්කේ X ද්‍රාවණයේ,

(1) ග්ලූකෝස් හා පිෂ්ටය පමණක් ඇති බව ය.	(2) සුක්‍රෝස් හා පිෂ්ටය පමණක් ඇති බව ය.
(3) පිෂ්ටය හා ඔක්සිහාරක සීනි පමණක් ඇති බව ය.	(4) ග්ලයිකොජන් හා ග්ලූකෝස් පමණක් ඇති බව ය.
(5) ෆ්රක්ටෝස් හා පිෂ්ටය පමණක් ඇති බව ය.	

05. ඉහත නිරීක්ෂණ අනුව නිගමනය කළ හැක්කේ Y ද්‍රාවණයේ,

(1) පිෂ්ටය හා ප්‍රෝටීන පමණක් ඇති බව ය.	(2) ග්ලූකෝස් හා ප්‍රෝටීන පමණක් ඇති බව ය.
(3) ඇමයිනෝ අම්ල හා පිෂ්ටය පමණක් ඇති බව ය.	(4) සුක්‍රෝස් හා ප්‍රෝටීන පමණක් ඇති බව ය.
(5) සුක්‍රෝස්, පිෂ්ටය හා ප්‍රෝටීන ඇති බව ය.	

06. පහත සඳහන් ප්‍රකාශ අතරින් ATP පිළිබඳ ව වැරදි වන්නේ කුමක් ද?

(1) ATP නියුක්ලියොටයිඩයකි.
(2) මහාඅණු සංශ්ලේෂණය කිරීම සඳහා ATP අවශ්‍ය ය.
(3) ග්ලයිකොලිසියේ දී ග්ලූකෝස් පයිරුවික් අම්ලය බවට පරිවර්තනය කිරීම සඳහා ATP අවශ්‍ය ය.
(4) ATP වල අධි ශක්ති ෆොස්ෆේට් බන්ධන තුනක් ඇත.
(5) ස්වායු ශ්වසනයේ දී පැසීමේ දී වඩා වැඩි ATP ප්‍රමාණයක් නිපද වේ.

07. මිරිදිය පොකුණකින් අල්ලා ගන්නා ලද පරිණත සත්වයෙක් පහත සඳහන් ලක්ෂණ දරී ය.

(A) ජලක්ලෝම
(B) ඇස් දෙකක්
(C) වරපාද
(D) පෘෂ්ඨයේ දරි ය ව පැතලි දේහයක්

මෙම සත්වයා බොහෝදුරට අයත් වීමට ඉඩ ඇත්තේ පහත සඳහන් කුමන වර්ගයට ද?

- | | | |
|----------------|---------------|---------------|
| (1) Polychaeta | (2) Insecta | (3) Crustacea |
| (4) Amphibia | (5) Hirudinea | |

08. ඉතා සුළු වෙනස්වීම් සහිතව පෘථිවිය මත දිගු ම කාලයක් ජීවත් වෙමින් සිටිනුයේ පහත සඳහන් කුමන ජීවීන් ද?

(1) වීම්පන්සියන්	(2) කපුටන්	(3) තෘණ	(4) තල්මසුන්	(5) ලාම්පු බෙල්ලන්
------------------	------------	---------	--------------	--------------------

09. පහත දැක්වෙන වංශය - ලක්ෂණය සංකලනයන් අතරින් වැරදි වන්නේ කුමක් ද?

වංශය	ලක්ෂණය
(1) Pterophyta	සොරස දැරීම.
(2) Bryophyta	මුල් දැරීම.
(3) Cycadophyta	මහාබීජාණුපත්‍ර දැරීම.
(4) Mollusca	උදවිය පාදයක් දැරීම.
(5) Echinodermata	අන්ත:සැකිල්ලක් දැරීම.

10. ධජයධාරී විශේෂ යනු,

- (1) යම් රටකට හෝ ප්‍රදේශයකට හෝ සීමා වී ඇති විශේෂයි.
- (2) IUCN රතු දත්ත පොතේ ඇතුළත් කර ඇති විශේෂයි.
- (3) රටවල ජාතික ධජයන්හි නිරූපණය කර ඇති විශේෂයි.
- (4) රටක සංස්කෘතියෙහි යම් සංකේතාත්මක අගයක් ගන්නා විශේෂයි.
- (5) නීතියෙන් ආරක්ෂා කර ඇති විශේෂයි.

11. *Mucor* වල ලිංගික ප්‍රජනනය පහත සඳහන් අවස්ථාවලින් සමන්විත වේ.

- I සංයෝගාණු විකසනය
- II වෙනස් මාදිලිවල සූත්‍රිකා දෙකක් එකිනෙකට ස්පර්ශ වීම.
- III ජන්මාණුධානී නිපදවීම.
- IV න්‍යෂ්ටි භාවීම.
- V සංයෝගාණුව ප්‍රරෝහණය වීම.

Mucor වල ලිංගික ප්‍රජනනයේ ඉහත දැක්වෙන අවස්ථාවල නිවැරදි අනුපිළිවෙළ වනුයේ පහත සඳහන් ඒවායින් කුමක් ද?

- (1) III, IV, II, V, I
- (2) II, III, IV, I, V
- (3) I, II, III, IV, V
- (4) II, IV, III, I, V
- (5) III, IV, I, II, V

12. සාර්වසරණය සහ ආවර්තනය පිළිබඳ පහත සඳහන් සංසන්දන අතරින් වැරදි වන්නේ කුමක් ද?

සාර්වසරණය

ආවර්තනය

- | | |
|---|--|
| (1) සමහර ඒකසෛලික ජීවින්ගේ දක්නට ලැබේ. | උසස් ශාකවල හා සමහර දිලීරවල දක්නට ලැබේ. |
| (2) උත්තේජය සාමාන්‍ය උත්තේජයක් හෝ විසරිත උත්තේජයක් හෝ වේ. | උත්තේජය ඒකපාර්ශ්වික වේ. |
| (3) උත්තේජය දෙසට හෝ උත්තේජයෙන් ඉවතට ප්‍රතිචාර දක්වයි. | උත්තේජය දෙසට පමණක් ප්‍රතිචාර දක්වයි. |
| (4) සම්පූර්ණ ජීවියා ම වලනය වේ. | ශාකයෙන් කොටසක් පමණක් වලනය වේ. |
| (5) වර්ධන වලනයක් නොවේ. | සැමවිට ම වර්ධන වලනයකි. |

13. දෘශ්‍ය ආලෝක වර්ණාවලියේ පහත සඳහන් කුමන කලාප ප්‍රභාසංස්ලේෂණයේ දී වඩාත් ම ඵලදායී වේ ද?

- (1) රතු සහ දම්
- (2) රතු සහ කොළ
- (3) කොළ සහ නිල්
- (4) නිල් සහ දම්
- (5) රතු සහ නිල්

14. පහත සඳහන් ද්‍රව්‍ය අතරින් ප්‍රධාන වශයෙන් ම ජලෝයම තුළින් පරිවහනය කරනු ලබන්නේ කුමන ද්‍රව්‍යය ද?

- (1) වායු
- (2) ජලය
- (3) සංශ්ලේෂිත ආහාර
- (4) බනිජ් ලවණ
- (5) නයිට්‍රජනීය අපද්‍රව්‍ය

15. පහත සඳහන් මූලද්‍රව්‍ය අතරින් හරිතප්‍රද නිපදවීම සඳහා අවශ්‍ය වන්නේ මොනවා ද?

- (1) සල්ෆර්, නයිට්‍රජන් සහ අයන්
- (2) සල්ෆර්, මැග්නීසියම් සහ අයන්
- (3) සල්ෆර්, නයිට්‍රජන් සහ මැග්නීසියම්
- (4) සල්ෆර්, නයිට්‍රජන්, මැග්නීසියම් සහ අයන්
- (5) මැග්නීසියම්, නයිට්‍රජන් සහ අයන්

16. ආවෘතබීජක ශාකවල ජීවන චක්‍රයේ නොමැත්තේ පහත සඳහන් කුමන ලක්ෂණය ද?

- (1) ඒකගුණ හා ද්විගුණ පරම්පරා අතර පරම්පරා ප්‍රත්‍යාවර්තනය
- (2) ක්ෂුද්‍රබීජාණු හා මහාබීජාණු විකසනය වීම.
- (3) බීජාණුශාක පරම්පරාව ප්‍රමුඛ වීම.
- (4) ජන්මාණුශාක පරම්පරාව ක්ෂීණ වීම.
- (5) ජන්මාණු නිපදවීමේ දී උෞතන විභාජනය සිදු වීම.

17. ස්වාභාවයේ දී ඉතා සුලභ ව පානෙනොඵලනය සිදු වනුයේ,

- (1) මිදිවල ය.
- (2) දොඩම්වල ය.
- (3) අන්තාසිවල ය.
- (4) මැන්ගුස්ටින්වල ය.
- (5) පේරවල ය.


18. *Pogonatum* වල,

- (1) බීජාණුශාකය ජන්මාණුශාකය මත පූර්ණ ලෙස යැපේ.
- (2) ජන්මාණුශාකය ද්විගුණීය ය.
- (3) බීජාණු වර්ග දෙකක් නිපද වේ.
- (4) පුං ජන්මාණු ද්විකෘතිකාමය වේ.
- (5) බීජාණු නිදහස් වීමට පෙර බීජාණුධානීය තුළ දී විකසනය වේ.

19. පහත සඳහන් ප්‍රකාශ අතරින් මිනිස් සම පිළිබඳ ව වැරදි වන්නේ කුමක් ද?

- (1) මූලික පටක වර්ග හතර ම එහි ඇත.
- (2) එය විටමින් A සංශ්ලේෂණය කරයි.
- (3) එය බහිස්ප්‍රාවී අවයවයක් ලෙස ක්‍රියා කරයි.
- (4) එය දේහය තුළට ක්ෂුද්‍රජීවීන් ඇතුළු වීම වළකයි.
- (5) එය තාපයාමනය සඳහා උපකාරී වේ.

20. ශිෂ්‍යයෙක් සත්ත්ව පටකයක් ආලෝක අන්වීක්ෂයෙන් පරීක්ෂා කිරීමේ දී එහි සෛල පාදස්ථ පටලයක් මත පිහිටන බව නිරීක්ෂණය කළේ ය. මෙම පටකයේ තිබීමට වඩාත් ම ඉඩ ඇත්තේ පහත සඳහන් ඒවායින් කුමක් ද?
 - (1) රතු රුධිරාණු
 - (2) කොලැජන් තන්තු
 - (3) විශාල පුරකය
 - (4) කහ තන්තු
 - (5) පක්ෂම
21. ගුරුකුමා විසින් විද්‍යා දක්වන ලද ගැබවිලෙකුගේ විච්ඡේදනයක් පරීක්ෂා කිරීමේ දී ශිෂ්‍යයෙක්,
 - (1) දේහයේ මධ්‍ය ප්‍රදේශයේ හෘද පිහිටන බව නිරීක්ෂණය කළේ ය.
 - (2) ආහාර මාර්ගයට උදරීය ව හෘද පිහිටන බව නිරීක්ෂණය කළේ ය.
 - (3) හෘද පුටු දරන බව නිරීක්ෂණය කළේ ය.
 - (4) යුගලමය හෘද පිහිටන බව නිරීක්ෂණය කළේ ය.
 - (5) රුධිර හෙබි කුළ රුධිරයෙන් නැහැවී හෘද පිහිටන බව නිරීක්ෂණය කළේ ය.
22. පහත සඳහන් ප්‍රකාශ අතරින් සම්පූර්ණයෙන් වැටුණු, නිරෝගී සාමාන්‍ය පිරිමි මුත්‍රණයක් පිළිබඳ ව සත්‍ය වනුයේ කුමක් ද?
 - (1) සියලු ම කපාල අස්ථි සම්පූර්ණයෙන් ම තද බවට පත් වී ඇත.
 - (2) ඇඟිලිවල කෙළවර දක්වා නිය වර්ධනය වී ඇත.
 - (3) ඇසි පිය එකිනෙකින් වෙන් වී නැත.
 - (4) දේහය සහ රෝම ස්තරයකින් ආවරණය වී ඇත.
 - (5) වෘෂණ කෝෂ විකසනය වී නොමැත.
23. පහත සඳහන් ප්‍රකාශ අතරින් හෘත් පේශි තන්තුවක් සහ සිනිඳු පේශි තන්තුවක් යන දෙක ම පිළිබඳ ව නිවැරදි වනුයේ කුමක් ද?
 - (1) ඒවා විලිඛිත ය.
 - (2) ඒවා තර්කු හැඩැති ය.
 - (3) ඒවා කිසි විටෙකත් විඩාවට පත් නොවේ.
 - (4) ඒවා පේශිජන්‍ය ය.
 - (5) ඒවා අනිවිඡානුක පාලනයට යටත් ය.
24. පහත සඳහන් කුමන හෝර්මෝනයේ උෞනතාවයක් නිසා අමිෂ්ට මේහය ඇති විය හැකි ද?
 - (1) ඉන්සියුලින්
 - (2) ඇල්ඩෝස්ටෙරෝන්
 - (3) ADH
 - (4) නෝරැඩ්රිනලින්
 - (5) ග්ලූකගෝන්
25. මිනිසාගේ පහත සඳහන් හෝර්මෝන අතරින් පිටියුටරී ග්‍රන්ථිය තුළ සංශ්ලේෂණය නොවන්නේ කුමන හෝර්මෝනය ද?
 - (1) ප්‍රොලැක්ටින්
 - (2) වර්ධක හෝර්මෝනය
 - (3) තයිරොයිඩ් උත්තේජක හෝර්මෝනය
 - (4) ඔක්සිටෝසින්
 - (5) ලුටෙයිනීකරණ හෝර්මෝනය
26. පහත සඳහන් ප්‍රකාශ අතරින් මිනිස් බෙටය පිළිබඳ ව වැරදි ප්‍රකාශය වන්නේ කුමක් ද?
 - (1) එය මොබ් ශ්ලේෂ්මල ග්‍රන්ථිවල සහ බෙට ග්‍රන්ථිවල සුවයන්ගේ මිශ්‍රණයකි.
 - (2) එය දත් දිරා යෑම අඩු කිරීමට උපකාරී වේ.
 - (3) එහි වයලින් අඩංගු ය.
 - (4) එයට බැක්ටීරියානාශක හැකියාවක් ඇත.
 - (5) එය ක්ෂාරීය ය.
27. පහත සඳහන් ශ්වසන ව්‍යුහ අතරින් රුධිරය සමඟ නොගැටෙනුයේ කුමන ව්‍යුහය ද?
 - (1) බාහිර ජලකලෝම
 - (2) අභ්‍යන්තර ජලකලෝම
 - (3) ශ්වාසනාල
 - (4) පත් පෙනහැලි
 - (5) පෙනහැලි
28. පහත දක්වන රූප සටහන මගින් සාමාන්‍ය ECG සටහනක් දක්වේ.



හෘත් කර්ණිකාවල සංකෝචනය නිරූපනය කෙරෙනුයේ එහි

- (1) P මගිනි.
- (2) Q මගිනි.
- (3) R මගිනි.
- (4) S මගිනි.
- (5) T මගිනි.

29. A රුධිර ගණය සහිත පියෙකුට සහ B රුධිර ගණය සහිත මවකට O රුධිර ගණය සහිත දරුවෙකු ඉපදුනි නම් පියාගේ සහ මවගේ ප්‍රවේණිදර්ශ දක්වෙනුයේ පහත සඳහන් කුමන සංකලනය මගින් ද?

පියා	මව	පියා	මව
(1) I ^A I ^A	I ^B I ^B	(2) I ^A I ^B	I ^A I ^B
(3) I ^A I ^B	I ^B i	(4) I ^A i	I ^B i
(5) I ^A i	I ^A I ^B		

30. පහත සඳහන් ප්‍රකාශ අතරින් උෞනත විභාජනය පිළිබඳ ව අසත්‍ය ප්‍රකාශය වනුයේ කුමක් ද?

- (1) උෞනත විභාජනය සිදුවන්නේ ජන්මාණුජන්‍යයේ දී ය.
- (2) දුහිතෘ සෛලවලට ඇත්තේ මාතෘ සෛලයේ ඇති වර්ණදේහ සංඛ්‍යාවෙන් අඩක් පමණි.
- (3) කලලය විකසනය වීමේ දී සෛල ගුණනය වනුයේ උෞනත විභාජනය මගිනි.
- (4) උෞනත විභාජනය ජනිතයින් තුළ ප්‍රභේදන ඇති කරයි.
- (5) උෞනත විභාජනයේ දී එක් මාතෘ සෛලයකින් දුහිතෘ සෛල හතරක් නිපද වේ.

31. රෝස පැහැති මල් දරන ශාක දෙකක් අතර මුහුමකින් රතු පැහැති මල්, රෝස පැහැති මල් සහ සුදු පැහැති මල් දරන ශාක 1 : 2 : 1 අනුපාතයට ලැබුණි. මෙම ප්‍රතිඵලය සඳහා බොහෝ දුරට හේතු විය හැක්කේ,
 - (1) අභිභවනයයි. (2) අසම්පූර්ණ ප්‍රමුඛතාවයි. (3) විකෘතියයි.
 - (4) බහු ආලීල ප්‍රවේණියයි. (5) බහු ජාන ප්‍රවේණියයි.
32. කම්මුල් වල ගැසීම මිනිසුන්ගේ දක්ෂතාව ලැබෙන ද්විත්ව නිලින මෙන්ඩලිය ලක්ෂණයකි. යම් ගහණයක පුද්ගලයන්ගෙන් 2.25% ක් මෙම ලක්ෂණය දරයි නම් එම ගහණයේ මෙම ලක්ෂණය සඳහා වන විෂමයුග්මකයන්ගේ ප්‍රතිශතය,
 - (1) 97.75% කි. (2) 85.00% කි. (3) 74.50% කි.
 - (4) 72.25% කි. (5) 25.50% කි.
33. සමාන්තර පරිණාමය යනු,
 - (1) නව පරිසරවලට අනුවර්තන වශයෙන් ව්‍යුහාත්මක ලක්ෂණ පරිණාමය වීමයි.
 - (2) ගහණයක සාමාජිකයන් අතර අන්තර්අභිජනනය සිදුවීම වළක්වන ලක්ෂණ පරිණාමය වීමයි.
 - (3) කිට්ටු බන්ධුතා දක්වන විශේෂවල විශේෂිත ලක්ෂණ පරිණාමය වීමයි.
 - (4) වෙනස් පූර්වජයන් සහිත විශේෂවල සමාන ලක්ෂණ පරිණාමය වීමයි.
 - (5) කිට්ටු බන්ධුතා දක්වන විශේෂවල සංකීර්ණ අවයව පද්ධති පරිණාමය වීමයි.
34. ඔක්සීන,
 - (1) කඳු අග්‍රස්ථයේ සෛලවල විභාජනය උත්තේජනය කරයි. (2) කැපු අතු කැබලිවල මුල් ඇතිවීම උත්තේජනය කරයි.
 - (3) පාර්ශ්වික අංකුර වර්ධනය උත්තේජනය කරයි. (5) එල ඉදිම උත්තේජනය කරයි.
 - (4) බීජවල සුජනනාව බිඳහෙලීම උත්තේජනය කරයි.
35. පහත සඳහන් ප්‍රකාශ අතරින් ගයියා (Gaia) සංකල්පය වඩාත් ම හොඳින් පැහැදිලි කරනුයේ කුමන ප්‍රකාශය ද?
 - (1) ජෛවගෝලය පෘථිවිය මත ඇති විශාල ම පරිසර පද්ධතියයි.
 - (2) පරිසරය යනු සමෝධානික ක්‍රියාකාරී පද්ධතියකි.
 - (3) ජෛවගෝලයේ සජීවී සහ අජීවී සංඝටක එකිනෙක සමඟ අන්තර්ක්‍රියා කරයි.
 - (4) ජෛවගෝලයේ සජීවී සහ අජීවී සංඝටක අතර පුරුක වනුයේ ජෛව - භූරසායනික වක්‍රයයි.
 - (5) පෘථිවිය සජීවී වස්තුවකි.
36. සෑම පරිසර පද්ධතියක ම,
 - (1) වැඩිම ජෛවස්කන්ධයක් ඇත්තේ ප්‍රාථමික පාරිභෝගික මට්ටමේ ය.
 - (2) ශාක සහ සත්ව ද්‍රව්‍ය නැවත ප්‍රයෝජනයට ගත හැකි අන්ත එල බවට බිඳ හෙලනු ලැබේ.
 - (3) වැඩිම ජීවීන් සංඛ්‍යාවක් සිටිනුයේ ප්‍රාථමික නිෂ්පාදක මට්ටමේ ය.
 - (4) වැඩිම ශක්ති ප්‍රමාණයක් සංචිත වී ඇත්තේ ඉහළ ම පෝෂි මට්ටමේ ය.
 - (5) ශක්තිය වක්‍රීකරණය කිරීමෙහි ලා වියෝජකයන් වැදගත් කාර්යභාරයක් ඉටු කරයි.
37. CITES යනුවෙන් හඳුන්වනු ලබන සම්මුතිය,
 - (1) ඕසෝන් හායනය කරන ද්‍රව්‍ය විමෝචනය කිරීම හා සම්බන්ධ ය.
 - (2) අන්තරායට ලක් වූ ශාක සහ සතුන් වෙළඳාම හා සම්බන්ධ ය.
 - (3) තෙත්බිම් සංරක්ෂණය හා සම්බන්ධ ය.
 - (4) හරිතාගාර ආචරණය අවම කිරීම හා සම්බන්ධ ය.
 - (5) ඒකදේශීය විශේෂ ආරක්ෂා කිරීම හා සම්බන්ධ ය.
38. පහත සඳහන් ප්‍රකාශ අතරින් වායු දූෂණය පිළිබඳ ව නිවැරදි ප්‍රකාශය වන්නේ කුමක් ද?
 - (1) වායුගෝලයට කාබන් ඩයොක්සයිඩ් විමෝචනය කිරීම ඕසෝන් ස්තරය හායනය වීම සඳහා සැලකිය යුතු ලෙස දායක වී ඇත.
 - (2) සත්ව පාලන ක්‍රියාවලීන්හි දී නිපදවෙන මිනිනලය උණුසුම් වීම සඳහා දායක වේ.
 - (3) කාර්මික රටවල අම්ල වැසි සඳහා ප්‍රධාන ලෙස ම දායක වනුයේ කාබන්වල ඔක්සයිඩ් ය.
 - (4) වාහනවලින් පිටවන කාබන් මෙතොක්සයිඩ් සහ දුම් නගරවල වායු දූෂණය සඳහා සැලකිය යුතු තරම් දුරට තවමත් දායක නොවේ.
 - (5) ඕසෝන් ස්තරය විනාශ වීම වායුගෝලයේ අධෝරක්ත විකිරණ ප්‍රමාණය වැඩි කිරීමට හේතු වේ.
39. පහත දැක්වෙන ප්‍රකාශ අතරින් ජෛවප්‍රතිකර්මණය පිළිබඳ ව වැරදි ප්‍රකාශය වන්නේ කුමක් ද?

ජෛවප්‍රතිකර්මණය දැනට භාවිත කරනුයේ,

 - (1) ජලජ පරිසරවල කාබනික දූෂක මට්ටම අඩු කිරීම සඳහා ය.
 - (2) ආහාර කර්මාන්තයේ අපජලය පිරියම් කිරීමේ පිරියත් හි අපද්‍රව්‍ය වියෝජනය කිරීම වේගවත් කිරීම සඳහා ය.
 - (3) ජලජ පරිසරවල තෙල් ස්තර ඉවත් කිරීම සඳහා ය.
 - (4) මිනිසුන්ගේ ආමාශයාන්ත්‍රික ආබාධවලට ප්‍රතිකාර කිරීම සඳහා ය.
 - (5) ලෝහ කර්මාන්ත අපද්‍රව්‍යවල ඇති ක්‍රෝමියම් වැනි විෂ ලෝහ ඉවත් කිරීම සඳහා ය.
40. රා සාම්පලයක අවම ගිණිටි සෛල සංඛ්‍යාවක් දැක ගැනීමට හැකිවනුයේ ආලෝක අන්වීක්ෂයක පහත දැක්වෙන කුමන උපනෙත × අවනෙත සංකලනය මගින් ද?
 - (1) 5 × 40 (2) 5 × 100 (3) 10 × 10
 - (4) 10 × 40 (5) 10 × 100

41. පෙනීසිලින්වල ප්‍රතිබැක්ටීරියානු ක්‍රියාව රඳා පවතිනුයේ,
 (1) බැක්ටීරියාවල ප්‍රෝටීන සංශ්ලේෂණය කිරීම නිශේධනය කිරීමට එයට ඇති හැකියාව මත ය.
 (2) බැක්ටීරියාවල සෛල බිත්තිය සංශ්ලේෂණය කිරීම නිශේධනය කිරීමට එයට ඇති හැකියාව මත ය.
 (3) බැක්ටීරියාවල DNA සංශ්ලේෂණය කිරීම නිශේධනය කිරීමට එයට ඇති හැකියාව මත ය.
 (4) බැක්ටීරියාවල සෛල පටලයට හානි කිරීමට එයට ඇති හැකියාව මත ය.
 (5) බැක්ටීරියාවල රයිබොසෝමවලට හානි කිරීමට එයට ඇති හැකියාව මත ය.
42. පළතුරු යුෂවලින් වාණිජමය ලෙස විනාකිරි නිෂ්පාදනය කිරීමේ දී ප්‍රධාන කාර්යභාරයක් ඉටු කරනුයේ පහත සඳහන් ක්ෂුද්‍රජීවීන් යුගල් අතරින් කුමන යුගලය ද?
 (1) Saccharomyces සහ Lactobacillus (2) Aspegillus සහ Acetobacter
 (3) Lactobacillus සහ Acetobacter (4) Saccharomyces සහ Acetobacter
 (5) Aspegillus සහ Lactobacillus
43. ප්‍රධාන වශයෙන් ම ස්නායු ධුලක නිපදවීම මගින් රෝගයක් ඇති කරනුයේ පහත සඳහන් ව්‍යාධිජනක බැක්ටීරියා අතරින් කුමන බැක්ටීරියාව ද?
 (1) Corynebacterium diphtheriae (2) Vibrio cholerae (3) Clostridium tetani
 (4) Salmonella typhi (5) Staphylococcus aureus
44. පහත සඳහන් ප්‍රකාශ අතරින් ජෛවපළිබෝධනාශක පිලිබඳ ව වැරදි ප්‍රකාශය වන්නේ කුමක් ද?
 (1) ඒවා පරිසර හිතකාමී ය.
 (2) ඒවා ජෛවහානිය වේ.
 (3) ඒවායේ විෂ ආහාර දාම මස්සේ එක් රැස් නොවේ.
 (4) සාමාන්‍යයෙන් ජෛවපළිබෝධනාශකවලට එරෙහි ව පළිබෝධයින් තුළ ප්‍රතිරෝධයක් ඇති නොවේ.
 (5) ජෛවපළිබෝධනාශක ලෙස භාවිත කරනුයේ බැක්ටීරියා පමණි.
45. මෑත අතීතයේ දී ශ්‍රී ලංකාවේ අධික ලෙස විදේශ විනිමය ඉපැයීමට දායක වූයේ පහත සඳහන් කුමන විශේෂයේ ජලජීවී වගාව ද?
 (1) Oreochromis mossambicus (2) Penaeus monodon (3) Labeo rohita
 (4) Catla catla (5) Oreochromis niloticus
46. පහත දක්වන ප්‍රකාශ අතරින් සුක්ෂම ජලජීවී වගාව පිලිබඳ ව සත්‍ය වනුයේ කුමන ප්‍රකාශය ද?
 (1) මසුන් බහාලීමේ සහත්වය අර්ධ සුක්ෂම වගාවේ දීට වඩා අඩු ය.
 (2) ශ්‍රී ලංකාවේ සුක්ෂම ජලජීවී වගාව සඳහා භාවිත කරනු ලබන ප්‍රධාන විශේෂ අතර තිලාපියන් ද සිටී.
 (3) අස්වැන්න නෙලීමේ දී භාවිත කරනු ලබන ප්‍රධාන ධීවර ආම්පන්නය වනුයේ කරමල් දෑල් ය.
 (4) අතිරේක ආහාර ලබා දෙනුයේ වගා කරනු ලබන ජීවින්ගේ වර්ධනය අඩු නම් පමණි.
 (5) ඒකක ක්ෂේත්‍රඵලයකට ලැබෙන අස්වැන්න විස්තෘත ක්‍රමයේ දීට වඩා වැඩි ය.
47. මෙම ප්‍රශ්නය පොල්වල දක්වන කෘමි පළිබෝධයින් මත පදනම් වී ඇත.
 (A) රතු ගුල්ලා
 (B) කළු කුරුමිණියා
 (C) පොල් පත්‍ර කණින්නා
 (D) පොල් දළඹුවා

ඉහත සඳහන් පළිබෝධයන් අතරින් Coleoptera ගෝත්‍රයට අයත් වන සහ කීට අවධියේ දී පොල් ගසට හානි පමුණුවන පළිබෝධයින් වන්නේ

- (1) A සහ B ය. (2) B සහ C ය. (3) B සහ D ය.
 (4) A සහ C ය. (5) C සහ D ය.

48. පහත සඳහන් ප්‍රකාශ අතරින් Necator americanus පිලිබඳ ව සත්‍ය වනුයේ කුමන ප්‍රකාශය ද?
 (1) මොවුන් මිනිසාගේ ක්ෂුද්‍රාන්තයේ ඇති අර්ධ ලෙස ජීවත්වන වෘක්ක වූ ආහාර මත යැපේ.
 (2) මදුරුවන්ගේ අභිජනන ස්ථාන විනාශ කිරීම මගින් මොවුන්ගේ ආසාදන පාලනය කළ හැකි ය.
 (3) ආසාදිත පුද්ගලයන්ගේ මල සමග කීටයින් බාහිර පරිසරයට නිදහස් වේ.
 (4) ජීවන චක්‍රයේ දී කීටයන් ආසාදිත පුද්ගලයාගේ හෘදය හරහා ගමන් කරයි.
 (5) මොවුන්ගේ ආසාදන සාමාන්‍යයෙන් හඳුනාගනු ලබන්නේ රුධිර සාම්පලයක කීටයන් සිටි දැයි පරීක්ෂා කිරීම මගිනි.
49. ද්ව්‍යංග දෙමුහුමක F_2 පරම්පරාවේ ලත් රූපානුදර්ශ හතරක නිරීක්ෂිත සංඛ්‍යාත 24, 12, 9 සහ 3 වේ. මෙම සංඛ්‍යාත 9 : 3 : 3 : 1 අනුපාතයට අනුරූප වන්නේ දැයි නිර්ණය කිරීමට ශිෂ්‍යයෙක් කයි වර්ග පරීක්ෂාව සිදු කළේ ය. ඔහු විසින් ගණනය කරන ලද කයි වර්ග අගය,
 (1) 0.00 වේ. (2) 0.38 වේ. (3) 1.33 වේ.
 (4) 11.00 වේ. (5) 48.00 වේ.
50. ප්‍රමිත ලෙස ව්‍යාජන ගහණයක මධ්‍යන්‍යය +2 සම්මත අපගමනය යන අගයට වඩා වැඩි අගයයන්ගේ ප්‍රතිශතය දළ වශයෙන්,
 (1) 95.0 % කි. (2) 68.0 % කි. (3) 32.0 % කි.
 (4) 5.0 % කි. (5) 2.5 % කි.

- අංක 51 සිට 60 තෙක් ප්‍රශ්නවල දී ඇති ප්‍රතිචාර අතරින් එකක් හෝ ඊට වැඩි ගණනක් හෝ නිවැරදි ය. කවර ප්‍රතිචාරය/ප්‍රතිචාර නිවැරදි ද යන්න පළමුවෙන් ම විනිශ්චය කර ගන්න. ඉන් පසු නිවැරදි අංකය තෝරන්න.
- A, B, D යන ප්‍රතිචාර පමණක් නිවැරදි නම් 1
- A, C, D යන ප්‍රතිචාර පමණක් නිවැරදි නම් 2
- A සහ B යන ප්‍රතිචාර පමණක් නිවැරදි නම් 3
- C සහ D යන ප්‍රතිචාර පමණක් නිවැරදි නම් 4
- වෙනත් කිසියම් ප්‍රතිචාරයක් හෝ ප්‍රතිචාර සංයෝජනයක් හෝ නිවැරදි නම් 5

උපදෙස් සැකෙවින්				
1	2	3	4	5
A, B, D නිවැරදි ය.	A, C, D නිවැරදි ය.	A, B නිවැරදි ය.	C, D නිවැරදි ය.	වෙනත් කිසියම් ප්‍රතිචාරයක් හෝ ප්‍රතිචාර සංයෝජනයක් හෝ නිවැරදි ය.

- 51. පහත සඳහන් ප්‍රකාශ අතරින් නිවැරදි වන්නේ කුමක් ද/කුමන ඒවා ද?
 - (A) සියලු ම වයිරස අනිවාර්ය පරපෝෂිත ය. (B) සියලු ම වයිරස DNA හා RNA දරයි.
 - (C) සමහර වයිරස එන්සයිම දරයි. (D) ශාක ආසාදනය කරන බොහෝ වයිරස RNA දරයි.
 - (E) සියලු ම වයිරස සජීවී කුකුළු කලල තුළ වගා කළ හැකි ය.
- 52. පහත සඳහන් ආහාර සංරක්ෂණ ක්‍රමවලින් කිරිපිටි නිෂ්පාදනයේ දී භාවිත කරනුයේ කුමන ක්‍රමය ද / කුම ද?
 - (A) විකිරණය (B) පටල පෙරීම (C) විජලනය
 - (D) අප්‍රතිකරණය (Asepsis) (E) සීනි එක් කිරීම
- 53. යම් පුද්ගලයෙකු පෘථිවියේ උතුරේ සිට නිරක්ෂය දෙසට ගමන් කිරීමේ දී ඔහුට නිරීක්ෂණය කිරීමට හැකිවන බියෝම සමහරක් නිවැරදි අනුපිළිවෙළින්
 - (A) ටයිගා, තුන්ද්‍රා, පතනශීල වනාන්තර හා වර්ෂා වනාන්තර වේ.
 - (B) පතනශීල වනාන්තර, ටයිගා, වර්ෂා වනාන්තර හා කාන්තාර වේ.
 - (C) තුන්ද්‍රා, ටයිගා, පතනශීල වනාන්තර හා වර්ෂා වනාන්තර වේ.
 - (D) ටයිගා, පතනශීල වනාන්තර, කාන්තාර හා නිවර්තන තණබිම් වේ.
 - (E) තුන්ද්‍රා, සෞම්‍ය කලාපික තණබිම්, ටයිගා හා කාන්තාර වේ.
- 54. පහත සඳහන් සම්පත් අතරින් පුනර්ජනනය කළ හැක්කේ කුමක් ද / කුමන ඒවා ද?
 - (A) වනාන්තර (B) පස (C) තෙල් (D) මිරිදිය (E) මිනිරන්
- 55. පහත සඳහන් ඒවා අතරින් මිනිසාගේ ලිංග ප්‍රතිබද්ධ ප්‍රවේණික ආබාධයක්/ආබාධ වන්නේ කුමක් ද?/කුමන ඒවා ද?
 - (A) ඩවුන්ස් සහලක්ෂණය (Down's syndrome) (B) ටර්නර් සහලක්ෂණය (Turner's syndrome)
 - (C) රතු කොළ වර්ණාන්ධතාව (D) හිමොෆිලියාව
 - (E) ක්ලයින්ෆෙල්ටර් සහලක්ෂණය (Klinefelter's syndrome)
- 56. මිනිසාගේ ප්‍රත්‍යානුවේගී ස්නායු පද්ධතිය උත්තේජනය වීම
 - (A) ආහාර මාර්ගයේ චලන වැඩි කරයි. (B) මුත්‍රාශ වක්‍රපිධානය ඉහිල් කරයි. (C) දහදිය දැමීම වැඩි කරයි.
 - (D) කණිනිකා සංකුචනය කරයි. (E) ශ්වාසනාලිකා විස්තාරණය කරයි.
- 57. C₄ ආකාරයේ ප්‍රභාසංශ්ලේෂණය C₃ ආකාරයේ ප්‍රභාසංශ්ලේෂණයට වඩා කාර්යක්ෂම වනුයේ C₄ ශාකවල
 - (A) කාබන් ඩයොක්සයිඩ් ප්‍රතිග්‍රාහය වඩාත් කාර්යක්ෂම නිසා ය.
 - (B) ප්‍රභාශ්වසනය සිදු නොවන නිසා ය.
 - (C) කැල්වින් චක්‍රය සිදු නොවන නිසා ය.
 - (D) ජලයේ ප්‍රභාවිච්ඡේදනය සහ කාබන් ඩයොක්සයිඩ් නිපදවීම එකිනෙකට වෙනස් සෛල තුළ සිදුවන නිසා ය.
 - (E) පත්‍රමධ්‍ය සෛල මගින් අවශෝෂණය කරගනු ලබන කාබන් ඩයොක්සයිඩ් කලාප කොපුවේ සෛලවලට පරිවහනය කරනු ලබන නිසා ය.
- 58. Nephrolepis වල දක්නට ලැබෙන පහත සඳහන් කුමන ලක්ෂණය/ලක්ෂණ Pogonatum වල දක්නට නොලැබේ ද?
 - (A) හොදින් විකසනය වූ සනාල පටක (B) ස්වාධීන ජන්මාණුශාකය (C) ස්වාධීන බීජාණුශාකය
 - (D) ඒකගුණ බීජාණු (E) සවල ප්‍රජනක සෛල
- 59. පහත සඳහන් කුමන තක්සෝනයේ/තක්සෝනවල කරදිය ජීවින් අන්තර්ගත වේ ද?
 - (A) Chlorophyta (B) Bryophyta (C) Chondrichthyes (D) Reptilia (E) Lycophyta
- 60. පහත සඳහන් ප්‍රකාශ අතරින් විශේෂවල නෂ්ට වීම පිළිබඳ ව සත්‍ය වනුයේ කුමක් ද / කුමන ඒවා ද?
 - (A) විශේෂවල නෂ්ට වීම ස්වාභාවික ක්‍රියාවලියකි.
 - (B) දූතට දන්නා පරිදි පෘථිවිය මත සිදු වූ ප්‍රථම ප්‍රධාන නෂ්ට වීම ඩයනොසෝරයන්ගේ නෂ්ට වීමයි.
 - (C) පසුගිය ශතවර්ෂයේ දී විශේෂවල නෂ්ට වීමේ ශීඝ්‍රතාව වැඩි වී ඇත.
 - (D) නව විශේෂවලට ඉඩ සැලසීම සඳහා නෂ්ට වීම් අවශ්‍ය ය.
 - (E) විශේෂවල නෂ්ට වීමේ ශීඝ්‍රතාව විශේෂප්‍රාජනියේ ශීඝ්‍රතාවට වඩා සාමාන්‍යයෙන් වැඩි ය.